

श्रीकृष्णस्तोत्रं वसुदेवकृतं ब्रह्मवैवर्तपुराणान्तर्गतम्

{॥ श्रीकृष्णस्तोत्रं वसुदेवकृतं ब्रह्मवैवर्तपुराणान्तर्गतम् ॥}

श्री गणेशाय नमः ।

वसुदेव उवाच --

त्वामतीन्द्रियमव्यक्तमक्षरं निर्गुणं विभुम् ।

ध्यानासाध्यं च सर्वेषां परमात्मानमीश्वरम् ॥ १ ॥

स्वेच्छामयं सर्वरूपं स्वेच्छारूपधरं परम् ।

निर्लिप्तं परमं ब्रह्म बीजरूपं सनातनम् ॥ २ ॥

स्थूलात्स्थूलतरं प्राप्तमतिसूक्ष्मदर्शनम् ।

स्थितं सर्वशरीरेषु साक्षिरूपमदृश्यकम् ॥ ३ ॥

शरीरवन्तं सगुणमशरीरं गुणोत्करं ।

प्रकृतिं प्रकृतीशं च प्राकृतं प्रकृतेः परम् ॥ ४ ॥

सर्वेशं सर्वरूपं च सर्वान्तकरमव्ययम् ।

सर्वाधारं निराधारं निर्व्यूहं स्तौमि किं विभुम् ॥ ५ ॥

अनन्तः स्तवनेऽशक्तोऽशक्ता देवी सरस्वती ।

यं वा स्तोतुमशक्तश्च पञ्चवक्त्रः षडाननः ॥ ६ ॥

चतुर्मुखो वेदकर्ता यं स्तोतुमक्षमः सदा ।

गणेशो न समर्थश्च योगीन्द्राणां गुरोर्गुरुः ॥ ७॥

ऋषयो देवताश्चैव मुनीन्द्रमनुमानवाः ।

स्वप्ने तेषामदृश्यं च त्वामेवं किं स्तुवन्ति ते ॥ ८ ॥

श्रुतयः स्तवनेऽशक्ताः किं स्तुवन्ति विपश्चितः ।

विहायैवं शरीरं च बालो भवितुमर्हसि ॥ ९ ॥

वसुदेवकृतं स्तोत्रं त्रिसन्ध्यं यः पठेन्नरः ।

भक्तिं दास्यमवाप्नोति श्रीकृष्णचरणाम्बुजे ॥ १० ॥

विशिष्टं पुत्रं लभते हरिदासं गुणान्वितम् ।

सङ्कटं निस्तरेत्तूर्णं शत्रुभीतेः प्रमुच्यते ॥ ११ ॥

॥ इति श्री ब्रह्मवैवर्तमहापुराणे वसुदेवकृतं

श्रीकृष्णस्तोत्रं सम्पूर्णम् ॥

Encoded and proofread by

Singanallur Ganesan singanallur at gmail.com

Please send corrections to sanskrit@cheerful.com

Last updated त्oday

<http://sanskritdocuments.org>

Krishna Stotram (By Vasudeva) Lyrics in Devanagari PDF

% File name : vasudevakRRitakRRiShNastotraBVP.itx

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : Singanallur Ganesan singanallur at gmail.com, PSA Easwaran psaeaswaran at gmail.com

% Proofread by : Singanallur Ganesan singanallur at gmail.com, PSA Easwaran psaeaswaran at gmail.com

% Description-comments : brahmavaivartapurANa

% Latest update : April 5, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website